

**പെസ നിയമം**

64 (370) ശ്രീ. പി. സി. വിഷ്ണുനാഥ്: താഴെക്കാണുന്ന ചോദ്യത്തിന് പട്ടികജാതി, പട്ടികവർഗ്ഗ പിന്നാക്കവിഭാഗ ക്ഷേമ - ദേവസ്വം വകുപ്പുമന്ത്രി സദയം മറുപടി നൽകുമോ:

പെസ നിയമം നടപ്പാക്കുന്നതിനായി വിജ്ഞാപനം ചെയ്യേണ്ട പട്ടികവർഗ്ഗ പ്രദേശങ്ങൾ തെരഞ്ഞെടുക്കുവാൻ നിയോഗിച്ച ഹയർ ലെവൽ കമ്മിറ്റിയുടെ നാളിതുവരെയുള്ള പ്രവർത്തനം വ്യക്തമാക്കുമോ?

ഹയർ ലെവൽ കമ്മിറ്റി യോഗത്തിലെ തീരുമാനപ്രകാരം സംസ്ഥാനത്ത് പെസ നിയമം (PESA Act) നടപ്പിലാക്കുന്ന വിഷയത്തിൽ ബന്ധപ്പെട്ട വകുപ്പുകളുടെ അഭിപ്രായം ആരാഞ്ഞിട്ടുണ്ട്. പ്രസ്തുത അഭിപ്രായം ലഭ്യമാകുന്ന മുറയ്ക്ക് സർക്കാർ ഇക്കാര്യം പരിശോധിച്ച് ഉചിതമായ തീരുമാനം കൈക്കൊള്ളുന്നതാണ്.

**ആലപ്പുഴ നിയോജകമണ്ഡലത്തിലെ പദ്ധതികൾ**

65 (371) ശ്രീ. പി. പി. ചിത്തരഞ്ജൻ: താഴെക്കാണുന്ന ചോദ്യത്തിന് പട്ടികജാതി, പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

പട്ടികജാതി/പട്ടികവർഗ്ഗ വികസന വകുപ്പ് മുഖേന ആലപ്പുഴ നിയോജകമണ്ഡലത്തിൽ നടന്നുവരുന്ന പദ്ധതികളുടെ നിലവിലെ സ്ഥിതി വിശദമാക്കാമോ?

പട്ടികജാതി വികസന വകുപ്പ് ആലപ്പുഴ നിയോജകമണ്ഡലത്തിൽ അംബേദ്കർ ഗ്രാമം-വരകാടി കോളനി (ആര്യാട് ബ്ലോക്ക്, മണ്ണഞ്ചേരി പഞ്ചായത്ത്) നടപ്പിലാക്കുന്ന ഒരു പദ്ധതി മാത്രമേ നിലവിലുള്ളൂ. ടി പദ്ധതി പ്രകാരം വരകാടി കോളനിയിൽ 25 വീടുകളുടെ നവീകരണം, കോൺക്രീറ്റ് റോഡ്, 37 വീടുകൾക്കുള്ള സോളാർ ലൈറ്റ് സംവിധാനം എന്നിവ പൂർത്തിയാക്കിയിട്ടുണ്ട്. കൂടാതെ 10 വീടുകളുടെ നവീകരണവും 19 വീടുകൾക്കുള്ള സോളാർ ലൈറ്റും, റോഡ് നിർമ്മാണത്തിൽ കാനയുടെ ഉയരം കൂട്ടി കോൺക്രീറ്റ് ചെയ്ത് പൂർത്തിയാക്കൽ എന്നീ പ്രവൃത്തികൾ കൂടി ഉൾപ്പെടുത്തിക്കൊണ്ടുള്ള റിവൈസഡ് എസ്റ്റിമേറ്റിന് ഭരണാനുമതി നൽകുന്നതിനുള്ള നടപടി സ്വീകരിച്ചിട്ടുണ്ട്.

**പട്ടികവർഗ്ഗ വികസന വകുപ്പ്**

1) പി.കെ. കാളൻ പദ്ധതി: പി.കെ. കാളൻ പദ്ധതി പ്രകാരം ആലപ്പുഴ നിയോജകമണ്ഡലത്തിൽ ഉൾപ്പെടുന്ന 70 പട്ടികവർഗ്ഗ കുടുംബങ്ങൾക്ക് ഭവനപുനരുദ്ധാരണ ധനസഹായം നൽകിയിട്ടുണ്ട്. കൂടാതെ 18 പട്ടികവർഗ്ഗ കുടുംബങ്ങൾക്ക് പുതിയ ഭവനനിർമ്മാണ ധനസഹായം അനുവദിച്ച് നൽകിയിട്ടുണ്ട്. (അനുബന്ധമായി പുരോഗതി ഉള്ളടക്കം ചെയ്യുന്നു)\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

2) കോർപ്പസ് ഫണ്ട് : പട്ടികവർഗ്ഗ വികസന വകുപ്പിന്റെ കോർപ്പസ് ഫണ്ട് പദ്ധതിയിൽ ഉൾപ്പെടുത്തി 2019-20 സാമ്പത്തികവർഷം മാരാതിക്കളം വടക്ക് ഗ്രാമപഞ്ചായത്തിലെ പുതുക്കുളങ്ങര പട്ടികവർഗ്ഗ കോളനിയിലെ 8 പട്ടികവർഗ്ഗ കുടുംബങ്ങളുടെ ഭൂമി കല്ലുകെട്ടി സംരക്ഷിക്കുന്നതിനായി 5,50,000 രൂപ (അഞ്ചുലക്ഷത്തി അമ്പതിനായിരം രൂപ മാത്രം) മാരാതിക്കളം വടക്ക് ഗ്രാമപഞ്ചായത്ത് സെക്രട്ടറിക്ക് അനുവദിച്ച് നൽകിയിട്ടുണ്ട്.

3) റ്റി.ആർ.ഡി.എം ഭവനനിർമ്മാണം: പട്ടികവർഗ്ഗ വികസന വകുപ്പ് മുഖാന്തരം 25 സെന്റ് ഭൂമി വാങ്ങി നൽകിയ 2 പട്ടികവർഗ്ഗക്കാർക്ക് 6,00,000 രൂപ വീതം ഭവനനിർമ്മാണ ധനസഹായം അനുവദിച്ച് നൽകിയിട്ടുണ്ട്. (പുരോഗതി വിവരങ്ങൾ അനുബന്ധമായി ഉള്ളടക്കം ചെയ്യുന്നു)\*.

#### **മലമ്പുഴ മണ്ഡലത്തിലെ വികസന പ്രവർത്തനങ്ങൾ**

66 (372) ശ്രീ. എ. പ്രഭാകരൻ: താഴെക്കാണുന്ന ചോദ്യത്തിന് പട്ടികജാതി, പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

2016 മുതൽ 2021 വരെയുള്ള കാലയളവിൽ പട്ടികവർഗ്ഗ ക്ഷേമ വകുപ്പ് മുഖാന്തരം മലമ്പുഴ മണ്ഡലത്തിൽ എന്തെല്ലാം വികസന പ്രവർത്തനങ്ങളാണ് നടപ്പിലാക്കിയിട്ടുള്ളത് എന്ന് അറിയിക്കാമോ; ഇതിൽ ഓരോ പദ്ധതിക്കും അനുവദിച്ച തുകയും പ്രവൃത്തികളുടെ നിലവിലെ സ്ഥിതിയും അറിയിക്കാമോ?

2016 മുതൽ 2021 വരെയുള്ള കാലയളവിൽ പട്ടികവർഗ്ഗ ക്ഷേമ വകുപ്പ് മുഖാന്തരം മലമ്പുഴ മണ്ഡലത്തിൽ നടപ്പിലാക്കിയ പദ്ധതി പ്രവർത്തനങ്ങളുടെ വിശദാംശം അനുബന്ധമായി ഉള്ളടക്കം ചെയ്യുന്നു\*.

#### **തൃശ്ശൂർ മണ്ഡലത്തിലെ പട്ടികവർഗ്ഗ വിഭാഗത്തിൽപ്പെട്ട കുടുംബങ്ങൾ**

67(373) ശ്രീ. പി. ബാലചന്ദ്രൻ: താഴെക്കാണുന്ന ചോദ്യത്തിന് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

തൃശ്ശൂർ നിയോജകമണ്ഡലത്തിൽ പട്ടികവർഗ്ഗ വിഭാഗത്തിൽപ്പെട്ട എത്ര കുടുംബങ്ങൾ നിലവിലുണ്ട് എന്ന് അറിയിക്കാമോ?

2 പട്ടികവർഗ്ഗ കുടുംബങ്ങൾ നിലവിലുണ്ട്.

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.